

## COVID-19: I-MEPs jinsistu fuq appoġġ immirat għall-kultura



### Support for creative sector

[https://multimedia.europarl.europa.eu/en/parliament-calls-for-urgent-support-for-the-creative-sector\\_N01-PUB-200914-CULT\\_ev](https://multimedia.europarl.europa.eu/en/parliament-calls-for-urgent-support-for-the-creative-sector_N01-PUB-200914-CULT_ev)

L-Ewropa m'għandhiex tinjora r-rwol kruċjali tal-kultura u għandha tgħin lis-settur waqt il-kriżi tal-COVID-19, qalu I-MEPs f'rīzoluzzjoni tas-17 ta' Settembru.

### Appoġġ immirat għall-kultura

Bil-pandemija tal-COVID-19, is-swali taċ-ċinema, is-swali tal-kunċerti, il-festivals, il-mužewijiet, it-teatri u attivitajiet kulturali tal-massa oħra madwar I-UE kellhom jieqfu. Għalkemm xi wħud mill-postijiet reġgħu fetħu, il-miżuri ta' saħħa u sikurezza li għadhom qed jittieħdu ma jħalluhomx joperaw b'kapaċità shiħa.

Il-Parlament qed jitlob appoġġ dirett u rapidu għas-settur kulturali. F'[rīzoluzzjoni approvata fis-17 ta' Settembru](#), wara [dibattitu fil-plenarja fl-10 ta' Lulju](#), I-MEPs isostnu li l-għajnejna finanzjarja għandha tiġi kemm mill-baġits nazzjonali kif ukoll mill-fondi tal-UE.

L-MEPs huma mħassba dwar il-fatt li fil-[pjyan ta' rkupru](#) Next Generation EU ma ġie allokat l-ebda ammont spċificu li s-setturi u l-industriji kulturali u kreattivi jistgħu jibbenfikaw minnu direttament. Għalhekk qed jitbolu lill-Kummissjoni u lill-Istati Membri jallokawhom mill-inqas 2% tal-[Faċilità għall-Irkupru u r-Reżiljenza](#) biex jirkupraw, skont il-ħtiġiġiet spċifici tagħhom.

L-MEPs enfasizzaw ukoll ir-rwol kruċjali tal-programm [Ewropa Kreattiva](#) u qed jitbolu li l-fondi tiegħu jirduppjaw. F'Ġunju, [il-Kumitat għall-Kultura u l-Edukazzjoni tal-Parlament ikkritika t-](#)

tinaqqis propost fil-programmi edukattivi u kulturali fil-proposta baġitarja l-ġdida tal-Kummissjoni Ewropea.

Barra minn hekk, il-Parlament qed jitlob lill-Kummissjoni tesplora modi ġodda biex jittaffa l-impatt tal-križi fuq dan is-settur.

## Il-kultura fl-Ewropa

Il-kultura mhijiex biss importanti fil-ħajja ta' kuljum, iżda hija parti integrali mill-ekonomija. Skont il-Eurostat, is-setturi kulturali u kreattivi Ewropej (CCSs) fl-2019 [haddmu 7.4 miljun persuna fis-27 Stat Membru tal-UE](#), li huwa ekwivalenti għal 3.7% tal-impjieg kollha. Il-kultura tixpruna t-turiżmu wkoll, billi ħafna minna jagħżlu destinazzjoni partikolari għall-vaganzi minħabba l-wirt kulturali jew l-avvenimenti li toffri.

Minħabba n-natura speċjali tiegħu, is-settur kulturali u kreattiv huwa partikolarmen vulnerabbli fi żminijiet ta' križi: huwa magħmul prinċipalment minn intrapriżi żgħar u medji u minn persuni li jaħdnu għal rashom, u l-introjtu tagħhom jigi minn sussidji pubbliċi, sponsors privati, dħul mill-udjenzi u drittijiet tal-awtur.

Tul il-križi tal-coronavirus, I-MEPs [talbu li s-settur kulturali jingħata appoġġ](#).

### Aktar informazzjoni

Kumitat għall-Kultura u l-Edukazzjoni tal-Parlament

Eurostat – Statistika kulturali

Kummissjoni Ewropea – Appoġġ għas-setturi kulturali u kreattivi b'risposta għall-coronavirus



Direttorat Ġenerali għall-Komunikazzjoni

Parlament Ewropew - Spokesperson: Jaume Duch Guillot

Kuntatt: webmaster@europarl.eu